



حضرت مولانا سید تقویم الحق صاحب کا کاخیل۔ ایم۔ اے (فاضل دیوبند)

ادارہ الحق حضرت مولانا موصوف کا شکر گزار ہے جنہوں نے کثیر مشاغل کے باوجود یہ بیش قیمت اور اچھوتا مضمون عنایت فرمایا اور آئندہ بھی قارئین کو اپنے عالمانہ نگارشات سے مستفید فرمانے کی توقع رکھتا ہے۔ (ادارہ)

نخواست کا تصور ایک سرسری وہم نہیں۔ ایک گہرا نفسیاتی مسئلہ ہے۔ اور اس کی سرحدیں ذرا دور جا کر بنیادی عقائد سے مل جاتی ہیں۔ نفس کے عام معنوں میں ’منخوس‘ وہ ہے جس کے بڑے اثر سے دوسرے قبلائے مصیبت ہوتے ہوں۔ منخوس آدمی وہ ہے جس کی صورت دیکھ کر دن بھر کھٹو کریں کھانی پڑیں۔ منخوس گھر وہ ہے جو اپنے ہر مالک کے لئے کوئی نہ کوئی آسمانی عذاب لائے۔ منخوس دن وہ ہے جس میں تمام تدبیریں الٹی پڑ جائیں اور منخوس ستارہ وہ ہے جس کے زیر اثر مخلوق کبھی چین نہ پاسکے۔

نخواست کا یہ تصور ایک فکری بے بسی کا منظر ہے۔ انسان شروع سے ہی یہ محسوس کرتا رہا ہے کہ اس دنیا پر اس کی حکومت مکمل نہیں۔ یا پھر اس دنیا کے متعلق اس کے علم میں کوئی نقص ضرور ہے اپنے تجربے، مشاہدے اور فکر سے اس نے سبب و مسبب کا جو سلسلہ قائم کیا ہے۔ وہ کبھی کبھی کسی جگہ سے بلاوجہ ٹوٹ جاتا ہے اور اس سے وابستہ امیدیں بکھر جاتی ہیں۔ وہ ایک حسین صبح کو دن بھر کا ایک دل آویز تفریحی پروگرام بنا کر گھر سے نکلتا ہے۔ اور سوچتا ہے کہ کم از کم فارغ البالی کا یہ ایک خوشگوار دن ہم فکر اور ہم سخن دوستوں کی صحبت میں لطف سے کٹ جائے گا۔ اور کچھ دیر

کے لئے غم دوراں کی کلفتوں سے نجات مل سکے گی۔ مگر ہوتا یہ ہے کہ وہ جس دروازے کو کھٹکھٹاتا ہے۔ وہ بند ہوتا ہے جس جگہ جاتا ہے محروم رہتا ہے۔ اور جس دوست سے ملتا ہے وہ غم و اندوہ کی ایک طویل داستان سنانے لگ جاتا ہے۔ واپس آتا ہے تو یہ دن اس کی زندگی کا بدترین دن ہوتا ہے۔۔۔ تھکا تھکا اداس اداس بستر پر پڑ کر وہ سوچتا ہے۔ آخر ایسا کیوں ہوا؟

وہ دس پندرہ سال تک پائی پائی جمع کر کے ہزاروں امیدوں سے ایک گھر خریدتا ہے۔ اور سوچتا ہے آخر مجھے ایک ٹھکانہ مل ہی گیا۔ اب میرے بچے در در نہیں پھریں گے اور کرایہ خواہوں کے احسان نہیں اٹھائیں گے۔ مگر اس گھر میں پہنچتے ہی اس کے بچے یکے بعد دیگرے بیمار ہونے لگ جاتے ہیں۔ جن کے لئے گھر خریدا تھا وہ ایک ایک کر کے اس گھر سے اٹھ جاتے ہیں۔ یہ تنہا در و دیوار کو رونے بیٹھ جاتا ہے۔ اور پھر سوچتا ہے۔ آخر ایسا کیوں ہوا؟

اس کے کھیت ہلہانے لگ جاتے ہیں۔ خوشے گیہوں سے بھر جاتے ہیں۔ اور ابر رحمت کے آخری قطروں کا انتظار ہوتا ہے۔ بادل اٹھتے نظر آتے ہیں تو وہ خوشی سے جھومنے لگتا ہے۔ اس کی نظروں میں بھرے خرمن ہوتے ہیں۔ اور سال بھر کی فارغ البالی۔ مگر اچانک بادل کے قطرے سمٹ سمٹ کر عذابِ الہی کے گولے بن جاتے ہیں اور اس کی نظروں کے سامنے وہ ہلہاتے کھیت خس و خاشاک کے ڈھیر میں بدل جاتے ہیں۔ اس کی اشکبار آنکھیں پوچھنے لگ جاتی ہیں۔  
آخر ایسا کیوں؟

یہ غیر معمولی مگر روزانہ کے حوادث اسے یہ سوچنے پر مجبور کرتے ہیں۔ کہ عام ظاہری عوامل کے علاوہ اس دنیا کے نظامِ کار میں کچھ غیبی عوامل بھی شریک ہیں۔ اور وہ جہاں چاہتے ہیں۔ جب چاہتے ہیں سبب و مسبب کے سلسلے میں سے ایک کڑی نکال دیتے ہیں۔۔۔ اور "یوں ہوا ہے تو یوں ہوگا" کی زنجیر ٹوٹ جاتی ہے۔

مذہب نے اسے ہمیشہ یہ بتایا کہ اس دنیا کا ایک مالک ہے۔ یہ زمین و آسمان یہ چاند سورج۔ یہ عوالمِ طبیعی اس کے قبضہ قدرت میں ہیں۔ اور اس نظام کا چلانے والا وہ ہے۔ ہم اس کے ہاتھ میں شطرنج کے ہر سے ہیں۔ اور یہ ہمارے سبب و مسبب کے سب سلسلے فکر کی نارسائی سے پیدا ہوئے ہیں۔ اس لئے اپنی تدبیروں کے نتائج اس کی مرضی پر چھوڑنے چاہئیں۔ اور اس کی مرضی کے سامنے سر تسلیم خم کرنا چاہئے۔ سکون و سلامتی کا راستہ یہی ہے۔

مگر انسان کی انسانیت نے اس تعلیم کو کبھی دل سے تسلیم نہیں کیا۔ اس کے معنی تو یہ ہوئے

کہ وہ اپنے آپ کو کتر سمجھے۔ بے بس سمجھے اور اپنی ہستی ایک بالاتر قوت کے سپرد کر دے۔ اس نے زبان سے تو یہ بات مان لی، مگر مذہبی حدود میں رہ کر یا مذہبی حدود سے باہر نکل کر اس غیبی قوت کی گرفت سے آزاد ہونے کی ترکیبیں سوچنے لگا۔

اور پھر اس نے اپنے ناقص مشاہدے اور مختصر تجربے سے یہ نتیجہ نکالا کہ بعض آدمیوں بعض گھروں، بعض دنوں، بعض ستاروں میں یہ خاصیت ہوتی ہے کہ جن کو چھی ان سے کوئی تعلق پیدا ہو جائے اسے مبتلائے مصیبت کریں۔ اگر ان نحو سوں سے بچنے کی کوئی صورت ہو سکے تو غیبی عوامل کی گرفت ڈھیلی پڑ جائے گی۔ اور مستقبل امیدوں سے ہم آہنگ رہے گا۔ یہ بات آدمیوں، دنوں، گھروں اور ستاروں تک محدود نہیں رہی، بلکہ ہر صدی اس فہرست میں کوئی نہ کوئی اضافہ کرتی رہی۔ اور ہر قوم نے اس میں کچھ نہ کچھ بڑھایا۔ حتیٰ کہ اس فہرست میں اب تیرہ کے ہند سے لیکر مریخ کے ستارے تک اور کالی بلی سے لیکر سبز آنکھوں تک ہر قسم کے بے جان و جاندار ہر قسم کے امراض و بھابھوں تک شامل ہو سکتے ہیں۔ بلکہ اگر تمام اقوام عالم سے اس قسم کی ایک فہرست جمع کی جائے۔ تو شاید ہی کوئی چیز "منجوس" کے دائرے سے باہر نظر آئے۔

بہر حال اگر صورت حال کی یہ تحلیل صحیح ہے۔ تو پھر اس تصور اور توحید حقیقی میں ہم آہنگی مشکل ہے۔ اسلام نے خداوند قدوس کے علاوہ کسی ہستی کو عامل حقیقی نہیں مانا۔ اور نہ کسی اور چیز کو کارخانہ ہستی میں غیبی موثر کی حیثیت دی ہے۔ اسی وجہ سے حدیث میں بدفالی کی مانعت آئی ہے :

عن ابی ہریرۃؓ لا عددی ولا طیرۃ  
ولا ہامۃ واحب الفال الصالح  
(صحیح مسلم)

و عن جابرؓ لا عددی ولا طیرۃ  
ولا عنول۔ (صحیح مسلم)

ابو ہریرہؓ نے رسول اکرم صلی اللہ علیہ وسلم سے روایت کی ہے کہ نہ چھوت چھات ہے نہ بدفالی۔ اور میں فال نیک پسند کرتا ہوں۔

جابرؓ سے روایت ہے کہ چھوت چھات ہے۔ نہ بدفالی۔ نہ عنول بیابانی۔

امام نوویؒ نے شرح صحیح مسلم میں اسی حدیث کے ضمن میں لکھا ہے۔

وفی حدیث الطیرۃ شرک

ابتداءً اسلام میں کوئی ایسی مثال نہیں ملتی کہ صحابہ کرام رضوان اللہ علیہم اجمعین نے کسی چیز

کو اس معنی میں منحوس سمجھا ہو۔ بعد میں جب عجمی مذاق کی آمیزش نے "ماشاء اللہ کان وما لم لیشاء لم یکن" کے مفہوم میں الجھنیں پیدا کیں۔ اور اعمال و اذہان پر عقائد کی گرفت کمزور پڑ گئی تو تصورِ نحوست کو پھر ابھرنے کا موقع ملا۔ اور اس دفعہ تمام عجمی فلسفوں کی طرح بعض ترمیمات کے ساتھ جواز کی حدود میں اور جواز کا فتویٰ لے کر ابھرا۔ اس کے قائلین کا سب سے بڑا سہارا قرآن مجید کی دو آیتیں ہیں۔ جن میں قومِ عاد کا تذکرہ ہے :

اماعاد فاستکبروا فی الارض وقالوا  
من اشد منا قوة - اولم یروا ان  
الله الذی خلقہم سو اشد منہم  
قوة - وکانوا بایاتنا یحیدون فارسلنا  
علیہم رجلاً صراطاً فی ایام نحسات  
فلنذلیقنہم عذاب الخزی فی الحیوة  
الدنیاء ولعذاب الآخرة اخری - وہم  
لا ینصرون - (حم السجدة)

جو عباد تھے وہ ملک میں ناحق عزت کرنے لگے۔  
اور کہنے لگے ہم سے بڑھ کر قوت میں کون  
ہے؟ کیا انہوں نے نہیں دیکھا کہ خدا جس نے  
انکو پیدا کیا ان سے قوت میں بہت بڑھ کر  
ہے۔ اور ہماری آیتوں سے انکار کرتے رہے  
تو ہم نے بھی ان پر نحوست کے دنوں میں  
زور کی ہوا چلائی۔ تاکہ ان کو دنیا کی زندگی میں  
ذلت کے عذاب کا مزہ چکھا دیں اور آخرت  
کا عذاب تو بہت ہی ذلیل کرنے والا ہے۔ اور (اس روز) انکو مدد بھی نہ ملے گی۔

کذبت عاد فکیف کان عذابی وندذر  
انا ارسلنا علیہم رجلاً صراطاً فی  
یوم نحس مستمر تنزع الناس  
کانہم اعجاز نخل منقحر فکیف  
کان عذابی وندذر - (القر)

عاد نے بھی تکذیب کی تھی۔ سو (دیکھ لو) کہ میرا  
عذاب اور ڈرانا کیسے ہوا۔ ہم نے ان پر سخت  
منحوس دن میں آندھی چلائی۔ وہ لوگوں کو (اس طرح)  
بکھیرے ڈالتی تھی گریا کھڑے ہوئے کچھ روں  
کے تنے ہیں۔ سو (دیکھ لو) کہ میرا عذاب اور  
ڈرانا کیسا ہوا۔ (ترجمہ از فتح الحمید)

اکثر مفسرین نے ایامِ نحسات یا یومِ نحس مستمر کو زیادہ بحث طلب نہیں سمجھا۔ ابن جریر نے لکھا ہے۔  
یومِ نحس مستمر اے یومِ بشر  
و شوم لہم۔  
یومِ نحس یعنی ان کے لئے مصیبت اور  
نحوست کا دن۔

ابن کثیر نے لکھا ہے :

یومِ نحس مستمر اسمہ ابتداء  
یومِ نحس مستمر یعنی ان کا عذاب اس دن شروع

ہر اجر ان کے لئے منحوس دن تھا۔ اور پھر  
یہ عذاب سات رات اور آٹھ دن رہا۔ یہاں  
تک کہ انکو بالکل تباہ کر دیا۔

وبعد العذاب فی یوم نحس علیہم  
داستمر بهم هذا النحس سبع لیل  
وثمانیۃ ایام حسوما حتی ابادہم  
عن آخرہم۔

دیکھئے یہ دونوں بزرگ لفظ نحس کے ساتھ علیہم کا ضرور تذکرہ کرتے ہیں۔ یعنی یہ دن ان کے لئے  
منحوس تھا۔ یہ نحوست نہ دائمی تھی، نہ متعدی۔

بعض مفسرین نے مزید تفصیل سے کام لیا ہے۔ ابو سعود نے ایام نحسات کے متعلق لکھا ہے  
کنت آخر شوال من الاربعا الی  
الاربعا۔ وما عذب قوم الایوم  
الاربعا۔  
یہ آخر شوال کے دن تھے۔ بدھ سے بدھ  
تک۔ اور کوئی قوم بھی بدھ کے سوا کسی اور  
دن قبلائے عذاب نہیں ہوئی۔

سلیمان الجبل کے الفتوحات الالہیہ میں مزید تفصیل ہے :

وفی القریب ایام نحسات اسے  
مشومات۔ قالہ مجاہد وقتادۃ۔  
کانت آخر شوال من یوم الاربعا  
الی یوم الاربعا۔ وذلك سبع لیل  
وثمانیۃ ایام حسوما۔ قال ابن عباس  
وما عذب قوم الایوم الاربعا۔

اور القرطبی نے لکھا ہے۔ ایام نحسات یعنی  
برسے دن۔ اور یہی مجاہد وقتادہ نے کہا ہے  
یہ شوال کے آخری دن تھے بدھ سے بدھ  
تک۔ سات راتیں اور آٹھ دن سخت سرد  
ابن عباس نے فرمایا ہے کوئی قوم بھی بدھ کے  
سوا کسی اور دن قبلائے عذاب نہیں ہوئی۔

یہاں تک بظاہر کوئی حرج نظر نہیں آتا۔ تفاسیر میں حالات و واقعات کی تفصیل و تعین میں علم طوور  
پر اسرائیلیات اور ضعیف احادیث سے مدد لی جاتی ہے۔ اور یہاں بھی صرف دن اور تاریخ متعین  
کرنے کی کوشش ہے۔ اگرچہ یہ سوال وہی سوال ہے جس کی نحوست کی بات حضرت عائشہؓ  
تک پہنچی تھی اور ان کو تردید کرنی پڑی تھی۔ اور ”ما عذب قوم الایوم الاربعا“ سے بدھ کے  
متعلق کوئی ایسی رائے قائم نہیں ہوتی۔ پھر بھی اس سے اتنا ہی معلوم ہوتا ہے۔ کہ یہ دن کافروں  
کے حق میں اچھا نہیں رہا۔ اور بات ”مشوم علیہم سے آگے نہیں بڑھتی۔

علامہ آلوسی نے ابن عباسؓ کی غالباً اسی روایت کو ایک اور طریقے سے نقل کیا ہے۔

اخرج الوکیع فی الغرور ابن مردویہ دیکھنے غرزیں اور ابن مردویہ

والمخطیب البغدادی عن ابن عباس  
آخر الاربعة فی الشهر یوم غصب مستمر  
اور خطیب بغدادی نے ابن عباس سے روایت کی ہے کہ چھ دنوں کا آخری بدھ مسلسل خودکشی کا دن ہے۔  
روایت ضعیف ہی نہیں ہے بنیاد ہے۔

الحديث المذكور فی سنده مسلمة بن  
الصليب وقال ابو حاتم هو متروك و  
جزم ابن الجوزی بوضعه وقال  
السخاوی ملوقه کاھا واهية۔  
اس حدیث کی سند میں مسلمة بن الصلیب ہے۔  
جبکہ ابو حاتم نے متروک لکھا ہے۔ ابن جوزی  
کو اس حدیث کے موضوع پر نے کالیقین ہے۔  
اور سخاوی نے لکھا ہے اسکے بارے طریقے کمزور ہیں۔

مگر اس ضعیف اور بے بنیاد حدیث نے ضعیف الاعتقاد لوگوں کے دل میں جگہ کر لی۔ اور صرف مہینے  
کا آخری بدھ نہیں بدھ کا دن ہی منحوس ہو گیا۔ اور کہنے لگے۔ ”اربعا لاتدور“ بدھ جو بوٹ کر نہیں آتا“  
ایک شاعر نے کہا ہے :

لقاءك للمبكر فساله سوء  
ودجھلك اربعا لا تدور  
منه اندھیرے تمہارا منہ دیکھنا بد فانی ہے اود  
تمہارا چہرہ بدھ ہے جو خیر سے کہ نہیں لڑتا۔  
اور بدھ کے دن مرلیض کی عیادت تک متروک ہو گئی۔

لمریعد فی الاربعا مرلیض  
الادفناہ فی خمیس  
کسی مرلیض کی عیادت بدھ کے دن نہیں ہوتی  
جسے ہم نے جمعرات کو دفن نہ کیا ہو۔

دنوں اور مہینوں کی یہ نحوست پورے وقت پر بھاتی چلی گئی۔ اور آخر معاملہ مستادوں اور ستارہ شناسیوں  
تک پہنچ گیا۔ صاحب نے لکھا ہے۔

ذخال گوشہ دیدار یار می ترسم  
اذیں ستارہ دنبالہ دار می ترسم

لطف کی بات یہ کہ صاحب صراح نے اپنی لغت کی کتاب میں نحس کے معنی ”بد اختر و بد اختر شدن“  
لکھے ہیں۔ اور محسوس تک نہیں کیا کہ اختر بد کوئی چیز ہی نہیں۔

آپ نے غور فرمایا ہو گا۔ کہ عہد اول کی تفاسیر میں نحس کا ترجمہ ”مشروبات علیہم“ سے زیادہ  
نہیں ملتا۔ ابن عباس کی روایت جس میں مسلسل اضافہ ہوتا رہا ہے۔ موضوع ہے۔ اور اس کے تمام طرق  
کمزور ہیں۔ اس لئے قابل اعتماد نہیں۔ نحس کے معنی اگر برسے دن ہیں بھی۔ تو صرف کفار کے لئے اور  
دقی طور پر۔ مگر ایک بات اور بھی سوچنے کی ہے۔ کیا قرآن مجید میں اس جگہ ”ایام نحسات کے معنی

برسے دن ہیں بھی۔۔۔؟

حضرت شیخ الہند نے ایام نحسات کے معنی " مصیبت کے دن " لکھے ہیں۔ گویا ان کے خیال میں بھی یہاں منحوس کے معنی مشنوم نہیں۔ صاحب قاموس نے لکھا ہے۔

النحس الامر المظلم والريح الباردة اذا

ادبرت والغبار في اقطار السماء دعاء

نحس ونحيس مجذب۔

نحس اندھیری چیز۔ ٹھنڈی ہوائیں۔ آسمان کے کناروں پر چھایہ ہوا غبار اور نحس سال قحط کا سال۔

النجد لے بھی یہی لکھا ہے :

والنحس ايضاً الجهد وانصر والامر المظلم

والريح الباردة اذا ادبرت والغبار

في اقطار السماء۔ النحس ثلاث لباي

في آخر شهر قمری۔

اور نحس کے معنی اور بھی ہیں۔ جدوجہد۔ اندھیری چیز ٹھنڈی ہوائیں آسمان کے کناروں کا غبار۔ اور قمری مہینے کی آخری تین راتیں۔

علامہ آلوسی نے روح المعانی میں لکھا ہے :

وقيل نحسات ذات غبار واليه

ذهب الجبائي ومنه قول الواحظ

قد اغتدى قبل طلوع الشمس

للصيد في يوم قليل النحس

اور کہا گیا ہے۔ نحسات یعنی گرد آلود۔ اور یہی جبائی نے مراد لیا ہے۔ اور اسی سے راجز کا قول ہے۔ سویرے اٹھا ہے سورج نکلنے سے پہلے شکار کے لئے ایسے دن سبیں غبار نہیں تھا۔

معلوم ہوتا ہے نحس کے یہی معنی مشہور ہی نہیں۔ اور معانی بھی ہیں۔ بلکہ یوں معلوم ہوتا ہے جیسے

اس مادے کے اصلی معنی ظلمت اور اندھیرے کے ہوں۔ مہینے کی آخری راتیں سیاہ ہوتی ہیں۔ گرد و غبار

میں اندھیرا ہوتا ہے۔ سرد راتوں میں بھی کم از کم کہر کی تیرگی تو ہوتی ہی ہے اور مصیبت کے دن

بھی روشن نہیں ہوتے۔ گویا اس لفظ کا پورا مادہ غبار آلود ہے۔ اور لفظ کا یہی پہلو قابل توجہ ہے۔

امام رازیؒ تفسیر کبیر میں تحریر فرماتے ہیں :

نجوموں میں سے احکامیوں نے اس آیت

سے استدلال کی ہے۔ کہ کچھ دن کبھی کبھی

منحوس ہوتے ہیں۔ اور کچھ کبھی مبارک

اور کہا ہے۔ یہ آیت اس سلسلے میں صاف

استدل الاحکامیوں من النجيين

بهذه الآية على ان لعن الایام

قد يكون نحسا وبعضها قد يكون

سعدا وقالوا هذه الآية صريحة

فی هذا المعنى واجاب المتكلمون  
بان قالوا ايام مناسات اى ذفات  
عبار داتراب -  
اور واضح ہے۔ اور متکلمین جواب دیتے  
ہیں کہ ایام مناسات سے مراد ہیں مٹی اور  
گرد و اسے دن -

انڈاز بیان سے معلوم ہوتا ہے کہ یہ بیان اس زمانے میں کسی ایک شخص کا نہیں تمام متکلمین کا عام جواب  
تھا۔ قوم عادی کی تاریخ اور انڈاز عذاب سے اس جواب کی تائید ہوتی ہے۔  
قوم عادی کی سر زمین یکسر رگیستانی تھی۔

واذکرا خاعا اذ اندر قومہ  
بالاحقاف۔ (الاحقاف)

اور (قوم) عاد کے بھائی (ہوں) کو یاد کرو  
کہ جب انہوں نے اپنی قوم کو سر زمین  
احقاف میں ہدایت کی۔ (ترجمہ از فتح الحمید)

اس احقاف کی تفصیل میں علامہ سید سلیمان ندوی نے ارض القرآن میں لکھا ہے۔ " اور ملکوں  
میں پانی کا دریا ہوتا ہے جس میں کبھی کبھی طوفان آتا ہے۔ عرب اور افریقہ میں رگیستان کا دریا ہے احقاف  
ایک عظیم رگیستان ہے جو سینکڑوں میل تک وسیع ہے۔ اور اب اس کو الربیع الخالی کہتے ہیں۔ اس  
میں جب تیز ہوا چلتی ہے۔ تو زندگی و شوار ہو جاتی ہے۔ رگی کے پہاڑ کے پہاڑ ہوا میں اڑتے  
ہوتے ہیں۔ اور جہاں وہ بیٹھتے ہیں اسکو دبا کر ختم کر دیتے ہیں۔ قافلہ کا قافلہ گاؤں کا گاؤں اس  
کے نیچے دب کر موت سے پہلے مدنون ہو جاتا ہے۔ پھر اتفاق سے جب وہاں سے رگی  
ہٹتی ہے۔ تو بڈیوں کا قلعہ نظر آتا ہے۔ "

رگیستانی علاقوں میں تند ہواؤں کا موسم معلوم ہوتا ہے۔ اس موسم میں دن عمار آلود ہوتے  
ہیں۔ اور راتیں تاریک۔ سب لوگ اپنے کاروبار موقوف کر کے گھروں میں بیٹھ جاتے ہیں۔  
اور ابر رحمت کا انتظار کرتے ہیں۔ تاکہ بارش کے قطرے گرد و عمار بھٹا دیں۔ اور زندگی پھر سے  
آسان ہو جائے۔ غالباً ایسے ہی موسم میں انہیں عذاب الہی سے ڈرا دیا گیا تھا۔ اس لئے جب دن  
عمار آلود ہوئے۔ تو انہوں نے اسے "خس مستمر" یعنی حسب معمول عمار آلود دن سمجھ کر کوئی پروا  
نہیں کی۔ اور جب دور سے بادل اٹھتے نظر آئے۔ تو بجائے پراساں ہونے کے وہ خوش ہوئے۔

فلما رآوا عارضاً مستقبلاً اودیتھم  
قال هذا عارض من مطرنا۔ بل هووا  
استعجلتم به ريح فيه عذاب اليم  
(الاحقاف)

اور جب (انہوں نے) اس عذاب کو  
دیکھا۔ کہ بادل (کی صورت میں) ان کے  
میدانوں کی طرف آرہا ہے۔ تو کہا یہ تو بادل



ہے۔ جو ہم پر پرس کر رہے گا۔ (نہیں) بلکہ یہ وہ چیز ہے جس کے لئے تم جلدی کرتے تھے

یعنی آندھی جس میں درد دینے والا عذاب بھرا ہوا ہے۔ (ترجمہ از فتح الحمید)

مشکلین کی یہ توجیہ صورت حال پر ایسی منطبق ہوتی ہے کہ جی چاہتا ہے۔ اسی کو ترجیح دی جائے۔

اسی سلسلہ میں صرف ایک حدیث اور غور طلب ہے۔ اور پھر بات ختم ہو جاتی ہے۔ صحیحین میں حضرت عبداللہ بن عمرؓ سے روایت ہے :

نه پھورت پھات صحیح ہے۔ نہ بد فالی۔

للعذوی ولا طیرة وانما الشوم فی

البہ مصیبت تین چیزوں میں ہے عورت

ثلاثہ المرأة والفرس والدار

میں گھوڑے میں اور گھر میں۔

میں نے شوم کا ترجمہ مصیبت کیا۔ اکثر محدثین کا یہی خیال ہے کہ یہاں "شوم" سے مراد "بداثری" نہیں مصیبت ہے۔ یہی چیزیں اپنے ساتھ انسان کے لئے ہزاروں ذمہ داریاں اور ہزاروں تکلیفیں لاتی ہیں۔ مگر حدیث کے یہ الفاظ تمام روایتوں میں یکساں نہیں ہیں۔ خود ابن عمرؓ سے امام مسلمؒ نے یہ حدیث بطرق مختلفہ یوں بیان کی ہے۔

ان یات من الشوم فی شیء فغنی الفرس

اگر کسی چیز میں "شوم" ہے تو پھر گھوڑے

والمرثۃ والدار۔

عورت اور گھر میں ہونا چاہئے۔

یہی الفاظ امام مسلمؒ نے سہل بن سعدؓ اور جابرؓ سے روایت کئے ہیں۔ اس طرح "انما الشوم" کے راوی تنہا رہ جاتے ہیں۔ چونکہ روایت بالمعنی عام تھی۔ اس لئے ہو سکتا ہے کسی راوی نے حرف شرط کو ضروری نہ سمجھ کر حذف کیا ہو۔

جو الفاظ طرق مختلفہ سے متفق علیہا مروی ہیں۔ ان سے یہ بھی نہیں معلوم ہوتا کہ ان تین

چیزوں میں شوم ہے۔ ملا علی قاریؒ نے المرتات میں اسی حدیث کے ضمن میں لکھا ہے :

والشرط للمبالغة كقولہ علیہ السلام

اگر کوئی چیز تقدیر سے آگے بڑھ سکتی

لوكان شیء سالت القدر لسبقہ العین

تو وہ "نظر بہ" ہوتی۔

پھر شوم کے معنی نحوست کے بھی تو نہیں ہیں۔ نحوست و بد فالی لازم و ملزوم ہیں۔ منحوس چیز

سے طبعاً کراہت ہوتی ہے۔ اسے اپنانے کو جی نہیں چاہتا۔ اور بد قسمتی سے پالا پڑ جائے تو

ہزاروں مصیبتوں کا پیش خیمہ سمجھی جاتی ہے۔ اسی کو تطیر کہتے ہیں۔ اور اسی سے رسول اللہ صلی اللہ

علیہ وسلم نے منع فرمایا ہے :

عن معاویہ بن الحکم السلمی قال  
 کنا ناتی الکعبان قال فلا تاتوا الکعبان  
 قال کنا ننتظیر قال فاذت شیئی یجدہ  
 احدکم فی نفسه فلا یصدکم (صحیح مسلم)  
 کیا کرتے تھے۔ فرمایا اس چیز کو کوئی کوئی اپنے دل میں کھٹکتا ہوا پائے گا۔ تو وہ تم کو کسی کام سے روک نہ سکے۔

لا عددی ولا طیرہ کو پیش نظر رکھیں۔ تو شوم سے وہی معنی مراد لینے پڑیں گے جس میں بدفالی کا شائبہ نہ ہو۔ اور اس صورت میں شوم مصیبت کے معنی میں تو ہو سکتا ہے۔ نحوست کے متداول معنی میں نہیں۔

اما نحوستہ التوح عند اهل الجاهلیۃ  
 فقہ وصنعها الاسلام تحت قدمہ۔  
 اور جو زمانہ جاہلیتہ والوں کی نحوست  
 تھی تو اس کو اسلام نے پاؤں تلے روند  
 دیا ہے۔ (یعنی الباری)

## احوال و کوائف دارالعلوم حقانیہ

دارالعلوم حقانیہ میں محدث جلیل مولانا بدر عالم میرٹھی تھاجر مدنی کے خیر وصال  
 مولانا بدر عالم مرحوم کی تعزیت | بڑے رنج و غم سے سنی گئی حضرت شیخ الحدیث صاحب نے مولانا مرحوم  
 کے متوسلین اعزہ و اقارب سے انہار تعزیت کیا اور درس حدیث کے بعد طلبہ سے دعائے مغفرت و ایصال ثواب کرایا گیا۔  
 علمی عطیہ | پارہ بوقی مردان کے ایک علمی خاندان کے جناب حافظ رشید احمد صاحب نے حضرت شیخ الحدیث صاحب  
 کو وہاں کے مدرسہ عربیہ کی رجم دستار بندی کے موقع پر دارالعلوم حقانیہ کیلئے اپنا گرانقدر علمی کتب خانہ  
 پیش کیا جو چھوٹے بڑے ۷۷ قیمتی کتب و رسائل پر مشتمل ہے۔ اسی طرح الحاج عطا محمد خان صاحب (شیدو)  
 رکن دارالعلوم نے دینی رسائل و جرائد کا ایک بڑا ذخیرہ دارالعلوم کو ارسال فرمایا۔ دارالعلوم ہر دو حضرات کا  
 مہینہ ہے۔

حضرت شیخ الحدیث مولانا عبدالحق صاحب مدظلہ نے حسب معمول دارالعلوم  
 حضرت ہبتم صاحب کے تبلیغی مشاغل | کے علمی، انتظامی اور تدریسی مشاغل کے باوجود حسب ذیل مقامات کے دینی اجتماعات  
 اور مدارس عربیہ کے سالانہ جلسوں میں شمولیت کی۔ مدرسہ عربیہ طیبہ مرزا ڈھیر۔ مدرسہ عربیہ پارہ بوقی مردان۔ مدرسہ  
 تعلیم القرآن مانیری پایاں صوابی۔ دینی اجتماع مقام انبار (صوابی) جہانگیرہ وغیرہ۔ (مولانا سلطان محمد ناظر ذرا تھاجر)